

(സി) ഇതിലൂടെ എത്ര കോടി രൂപയുടെ നിക്ഷേപമാണ് സംസ്ഥാനത്ത് ലഭ്യമായതെന്ന് അറിയിക്കുമോ;

(ഡി) സംസ്ഥാന വ്യവസായ മേഖലയ്ക്ക് ഇത് എപ്രകാരം ഗുണകരമായെന്ന് വ്യക്തമാക്കാമോ?

(സി & ഡി) കൊച്ചിയിൽ നടന്ന ആഗോള നിക്ഷേപക സംഗമം അസൻഡ് കേരള 2020 മുഖേന 1,00,355.43 കോടി രൂപയുടെ നിക്ഷേപം സംബന്ധിച്ചുള്ള വാഗ്ദാനങ്ങളാണ് ലഭിച്ചിട്ടുള്ളത്. ഇതിൽ തന്നെ 18 പ്രോജക്റ്റുകളായി 423.69 കോടി രൂപയുടെ പ്രോജക്റ്റുകൾ പ്രവർത്തനം ആരംഭിച്ചിട്ടുണ്ട്. ഇത് വ്യവസായ മേഖലയുടെ ഉന്നമനത്തിനും പ്രത്യക്ഷമായും പരോക്ഷമായും നിരവധി തൊഴിലവസരങ്ങൾക്കും സഹായകരമായിട്ടുണ്ട്.

#### വല്ലാർപാടം കണ്ടയ്ക്കർ ട്രാൻസ്ഫിപ്പ്മെന്റ് ടെർമിനൽ

120(3552) ശ്രീ. കെ. എൻ. ഉണ്ണിക്കൃഷ്ണൻ: താഴെ കാണുന്ന ചോദ്യത്തിന് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

വല്ലാർപാടം കണ്ടയ്ക്കർ ട്രാൻസ്ഫിപ്പ്മെന്റ് ടെർമിനലിന്റെ അനുബന്ധ ആവശ്യങ്ങൾക്കുവേണ്ടി ജിഡ, ജി.സി.ഡി.എ., വ്യവസായ വകുപ്പ്, ഉൾനാടൻ ജലഗതാഗതം, റവന്യൂ, കൃഷി, ടൂറിസം, പി.ഡബ്ല്യു.ഡി., രജിസ്ട്രേഷൻ, നിയമം എന്നിവ ഉൾപ്പെടെയുള്ള സർക്കാർ വകുപ്പുകളുടെ സൗകര്യയോഗം വിളിച്ചുചേർത്ത് പ്രസ്തുത പദ്ധതി പ്രദേശത്തിന്റെ വികസനത്തിന് പ്രത്യേക പദ്ധതി ആവിഷ്കരിക്കാൻ നടപടി സ്വീകരിക്കുമോ; വ്യക്തമാക്കാമോ?

വല്ലാർപാടം കണ്ടയ്ക്കർ ട്രാൻസ്ഫിപ്പ്മെന്റ് ടെർമിനലിനോട് അനുബന്ധമായുള്ള ഭൂമിയുടെ ഫലപ്രദമായ ഉപയോഗം സംബന്ധിച്ച് സർക്കാരിന് ലഭിച്ചിട്ടുള്ള നിവേദനം പരിശോധിച്ചു വരുന്നു.

#### സിറ്റി ഗ്യാസ് പദ്ധതി

121(3553) ശ്രീ. കെ. എൻ. ഉണ്ണിക്കൃഷ്ണൻ: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) വൈപ്പിൻ നിയോജകമണ്ഡലത്തിലെ സിറ്റി ഗ്യാസ് പദ്ധതിയുടെ പുരോഗതി വ്യക്തമാക്കാമോ?

ഇന്ത്യൻ ഓയിൽ അദാനി ഗ്യാസ് പ്രൈവറ്റ് ലിമിറ്റഡ് എന്ന സ്ഥാപനത്തിനാണ് എറണാകുളം ജില്ലയിൽ സിറ്റി ഗ്യാസ് ഡിസ്ട്രിബ്യൂഷൻ പദ്ധതി നടപ്പിലാക്കാൻ പി.എൻ.ജി.ആർ.ബി.-യിൽ നിന്ന് അനുമതി ലഭിച്ചിട്ടുള്ളത്.